

**“ మధురమైన పిల్లలారా - శరీర నిర్వహణార్థము కర్మలాచరిస్తూ అనంతమైన ఉన్నతిని చేసుకోండి, ఎంత మంచి రీతిగా బేహద్ చదువు చదువుతారో, అంత ఉన్నతి అవుతుంది ”**

**ప్రశ్న:-** పిల్లలైన మీరు ఏ బేహద్ చదువు చదువుతున్నారో, అందులో అన్నింటికంటే ఉన్నతమైన కష్టమైన సబ్జెక్టు (పాఠ్యాంశము) ఏది ?

**సమా:-** ఈ చదువులో అన్నింటికంటే శ్రేష్టమైన సబ్జెక్టు సోదర (భాయి - భాయి) దృష్టిని పక్కా చేసుకొనుట. బాబా ఏదైతే మూడవ జ్ఞాననేత్రమును ఇచ్చారో ఆ నేత్రము ద్వారా సోదర ఆత్మలను చూడండి. కొద్దిగా కూడా కళ్ళు మోసము చేయరాదు. ఏ దేహధారుల నామరూపములలోనికి బుద్ధి వెళ్ళరాదు. బుద్ధిలో కొద్దిగా కూడా భీ-భీ (చెడు) సంకల్పములు నడవరాదు. ఇందులోనే శ్రమ ఉన్నది, ఈ సబ్జెక్టులో పాస్ అయ్యేవారు విశ్వాధికారులుగా అవుతారు.

**ఓంశాంతి.** అనంతమైన తండ్రి కూర్చుని అనంతమైన పిల్లలకు తెలియజేస్తున్నారు - ప్రతి విషయము ఒకటి హద్దులోనిది ఉంటుంది, రెండవది బేహద్ లోనిది కూడా ఉంటుంది. ఇంత సమయము మీరు హద్దులో ఉండేవారు, ఇప్పుడు బేహద్ లో ఉన్నారు. మీ చదువు కూడా బేహద్ చదువే. ఈ చదువు బేహద్ సామ్రాజ్యము కొరకై ఉన్నది. దీనికంటే గొప్ప చదువు మరొకటి ఏదీయు ఉండదు. ఎవరు చదివిస్తారు? - అనంతమైన తండ్రి! భగవంతుడు!! శరీర నిర్వహణార్థము కూడా అంతా చేయాలి. అంతేకాక మీ ఉన్నతి కొరకు కూడా కొంత చేయవలసి ఉంటుంది. చాలా మంది ఉద్యోగము చేస్తూ కూడా ఉన్నతి కొరకు చదువుతూ ఉంటారు. అక్కడ హద్దులోని ఉన్నతి, ఇక్కడ బేహద్ తండ్రి వద్ద బేహద్ ఉన్నతి, తండ్రి చెప్పున్నారు - హద్దు మరియు బేహద్ ఉన్నతులు రెండూ చేసుకోండి. మేము ఇప్పుడు బేహద్ సత్తమైన సంపాదన చేసుకోవాలని బుద్ధి ద్వారా అర్థము చేసుకుంటారు. ఇచ్చట సర్వస్వము మట్టిలో కలవనున్నది. మీరు ఎంతెంత బేహద్ సంపాదనలో తీక్షణమవుతూపోతారో అంత హద్దు సంపాదనలోని విషయాలను మరుస్తూ పోతారు. ఇప్పుడు వినాశము జరగనున్నదని అందరూ తెలుసుకుంటారు. వినాశము సమీపించినప్పుడు భగవంతుని కూడా వెతుకుతారు. వినాశము జరిగినప్పుడు స్థాపన చేయువారు కూడా తప్పక ఉంటారు. ఈ ప్రపంచానికి ఏమియు తెలియదు. మీరు ప్రజాపిత బ్రహ్మకుమార - కుమారీలు కూడా నంబర్ వారి పురుషార్థానుసారము చదువుకుంటూ ఉన్నారు. చదువుకునే విద్యార్థులు హాస్టల్ (వసతిగృహము) లో ఉంటారు. కాని ఈ హాస్టల్ భిన్నమైనది. ఈ హాస్టల్ లో చాలా మంది ఇంటికి వెళ్ళకుండా అలాగే ఉండిపోతారు. ఎవరైతే ప్రారంభములో ఇంటి నుండి వచ్చేవారో, వారు అలాగే ఉండిపోయారు. అలాగే వచ్చేవారు. రకరకాల వారు వచ్చారు. అందరూ మంచివారే వచ్చారని కాదు. చిన్న చిన్న పిల్లలను కూడా మీరు తీసుకొని వచ్చారు. మీరు పిల్లలను కూడా సంభాషణ చేసేవారు. తర్వాత వారిలో ఎంతమంది వెళ్ళిపోయారు! తోటలో పుష్పాలు కూడా చూడండి, పళ్ళులు కూడా ఎలా కూ-కూ (టిక్లా - టిక్లా) అని శబ్దాలు చేస్తాయో చూడండి, ఇప్పుడు మనుష్య సృష్టి కూడా అలాగే ఉన్నది. మనలో ఎలాంటి సబ్బత కూడా మిగలకుండా పోయినది. సబ్బత

గలవారి మహిమను గానము చేస్తూ ఉండేవారు. మేము గుణహీనులము, మాలో ఏ గుణాలు కూడా లేవని..... చెప్పేవారు. ఎంత గొప్ప మనుష్యులు వచ్చినా మాకు రచయిత - రచనల ఆది మధ్యాంతములు తెలియవని ఫీల్ (బాధపడుట) చేసేవారు. మరి వారెందుకు పనికి వస్తారు? మీరు కూడా దేనికి పనికి వచ్చేవారు కాదు. ఇదంతా బాబా అద్భుతము అని మీరు భావిస్తారు. తండ్రి విశ్వాభికారులుగా తయారు చేస్తారు. ఈ రాజ్యమును మన నుండి ఎవ్వరూ కూడా లాక్కోలేరు. కొద్దిగా కూడా విఘ్నాలు కలిగించలేరు. ఎలా ఉండేవారము, ఎలా తయారవుతున్నాము! అలాంటి తండ్రి యొక్క శ్రీమతమును తప్పక అనుసరించాలి. భలే ప్రపంచములో ఎంతో గ్లాసి, హంగామా మొదలైనవి జరుగుతాయి, ఇవన్నీ క్రొత్త విషయాలు కావు. 5వేల సంవత్సరముల క్రితము కూడా ఇలాగే జరిగినది. శాస్త్రాలలో కూడా ఉన్నది. ఈ భక్తిమార్గపు శాస్త్రాలను మరలా భక్తిమార్గములో చదువుతారని తెలిపించారు. ఈ సమయములో మీరు జ్ఞానము ద్వారా సుఖధామములోనికి వెళ్తారు. దాని కొరకు పురుషార్థము పూర్తిగా చేయాలి. ఇప్పుడు ఎంత పురుషార్థము చేస్తారో, కల్పకల్పము అంతే జరుగుతుంది. మేము ఎంతవరకు ఉన్నత పదవిని పొందుకుంటామని ఆంతరికముగా పరిశీలించుకోవాలి. మేము ఎంత బాగా చదువుకుంటామో, అంత ఉన్నత పదవిని పొందుకుంటామని ప్రతి విద్యార్థి అర్థము చేసుకోగలరు. మీరు మాకన్నా చురుకైనవారు, నేను కూడా చురుకుగా కావాలి అని విద్యార్థులు భావిస్తారు. అలాగే వ్యాపారస్థులలో కూడా నేను వీరి కంటే ఉన్నతి పొందాలి అనగా చురుకుగా కావాలి అని ఉంటుంది. అల్పకాల సుఖమునకై శ్రమ చేస్తారు. తండ్రి చెప్తున్నారు - మధురాతి మధురమైన పిల్లలూ! నేను మీకు ఎంతో గొప్ప తండ్రిని, సాకార తండ్రి కూడా ఉన్నాను, నిరాకార తండ్రి కూడా ఉన్నాను. ఇరువురు తండ్రులు కలిసి ఉన్నాను. వారిరువురు కలిసి చెప్తున్నారు - మధురమైన పిల్లలూ! ఇప్పుడు మీరు అనంతమైన చదువును అర్థము చేసుకున్నారు. ఈ చదువు గురించి ఇతరులెవ్వరికీ తెలియనే తెలియదు. మొట్టమొదటి విషయము మమ్ములను చదివించేది ఎవరు? భగవంతుడు చదివిస్తున్నారు - “రాజయోగము”. మీరు రాజములు, వారు హఠయోగులు. వారు కూడా ఋషులే, అయితే వారు హద్దులోని ఋషులు. మేము ఇల్లువాకిళ్ళు వదిలేశామని వారంటారు. ఇదేమైనా మంచి పనా? వికారముల కొరకు విసిగించినప్పుడు మీరు ఇల్లు వాకిళ్ళు వదిలేస్తారు. వారికి ఏమి ఇబ్బంది కలిగినది? మీకు దెబ్బలు పడినప్పుడే మీరు పాలిపోయి వచ్చేవారు. ఒక్కొక్కరిని అడగండి. ఒక్కొక్క కుమారిని, ఒక్కొక్క స్త్రీని వారు ఎన్ని దెబ్బలు తిన్నారో అడగండి. అందుకే వారు ఇక్కడకు వచ్చేవారు. ప్రారంభములో ఎంతమంది వచ్చారు! ఇక్కడ జ్ఞానామృతము లభించేది. కనుక మేము జ్ఞానామృతమును సేవించుటకు ఓంరాధ వద్దకు వెళ్తున్నామని పెద్దవారి వద్ద జాబు తీసుకొని వచ్చారు. ఈ వికారముల కొరకు జగడములు, గలాటాలు ప్రారంభము నుండి వస్తూనే ఉన్నవి. ఈ గలాటాలు అసులీ ప్రపంచము ఎప్పుడు వినాశనమవుతుందో అప్పుడు సమాప్తమవుతాయి. తర్వాత అర్థకల్పము వరకు గలాటాలు జరగవు. ఇప్పుడు పిల్లలైన మీరు అనంతమైన తండ్రి నుండి ప్రాలభమును తీసుకుంటారు. అనంతమైన తండ్రి అందరికీ అనంతమైన ప్రాలభమును ఇస్తారు. హద్దులోని తండ్రి హద్దు ప్రాలభమును ఇస్తారు. అది కూడా కేవలము మగ పిల్లలకు మాత్రమే లభిస్తుంది. ఇచ్చట తండ్రి చెప్తున్నారు - మీరు ఆడపిల్లలైనా, మగపిల్లలైనా ఇరువురూ వారసత్వమునకు హక్కుదారులే. ఆ లౌకిక తండ్రికి బేధభావాలు ఉంటాయి.

కేవలము మగపిల్లలనే వారసులుగా చేస్తారు. పత్నిని అర్ధభాగస్వామి (హాఫ్ పార్టనర్ \Half Partner) అని చెప్తారు, కాని వారికి కూడా భాగమును ఇవ్వరు. మగపిల్లలే సంభాషణ చేస్తారు. తండ్రికి మగపిల్లల పై మోహముంటుంది. కాని ఈ తండ్రి నియమానుసారము పిల్లలందరికీ (ఆత్మలకు) వారసత్వమునిస్తారు. ఇచ్చట మగ పిల్లలు, ఆడపిల్లలు అను భేదమే తెలియదు. మీరు అనంతమైన తండ్రి నుండి ఎంతో సుఖ వారసత్వమును తీసుకుంటారు అయిననూ పూర్తిగా చదవరు. చదువును వదిలేస్తారు. పిల్లలు ఇలా వ్రాస్తారు - బాబా ఫలానావారు రక్తముతో వ్రాసి ఇచ్చారు కాని ఇప్పుడు సెంటరుకు రావడము లేదు. బాబా మీరు ప్రేమించండి లేక తిరస్కరించండి( తుమ్ ప్యార్ కరో యా రుకరావో.....)మేము మిమ్ములను ఎప్పుడూ వదలమని రక్తముతో వ్రాస్తారు కాని పాలన తీసుకొని మరలా వెళ్ళిపోతారు. ఇదంతా డ్రామా అని బాబా చెప్తారు. కొందరు ఆశ్చర్యకరముగా పాలిపోతారు, ఇక్కడ కూర్చున్నప్పుడు ఇలాంటి బేహద్ తండ్రిని మేము ఎలా వదలుతాము అని నిశ్చయముంటుంది. ఇది చదువు కూడా అయినది. నేను జతలో తీసుకెళ్తానని బాబా గ్యారంటీ కూడా ఇస్తారు. సత్యయుగ ఆదిలో ఇంతమంది మనుష్యులు లేరు. ఇప్పుడు సంగమయుగములో మనుష్యులందరూ ఉన్నారు. సత్యయుగములో చాలా కొద్దిమంది మాత్రమే ఉంటారు. ఇన్ని ధర్మాలవారు ఎవ్వరూ ఉండరు. అందుకు అన్ని ఏర్పాట్లు జరుగుచున్నవి. ఈ శరీరమును వదిలి శాంతిధామానికి వెళ్ళిపోతారు. లెక్కా చారము చుక్కా చేసుకొని పాత్రను అభినయించుటకు ఎక్కడ నుండి వచ్చారో, అక్కడికి వెళ్ళిపోతారు. అది రెండు గంటల నాటకమే. కాని ఇది అనంతమైన నాటకము. మనము ఆ ఇంటిలో నివసించేవారమని, ఒకే తండ్రి పిల్లలమని మీకు తెలుసు. నిర్వాణధామము ఆత్మల నివాసస్థానమని, శబ్దమునకు అతీతమని కూడా మీకు తెలుసు. అక్కడ శబ్దము ఉండదు. బ్రహ్మతత్వములో లీనమైపోతామని మనుష్యులు భావిస్తారు. బాబా చెప్తారు - ఆత్మ అవినాశి, అది ఎప్పుడూ కూడా వినాశము కాజాలదు. ఎంతమంది జీవాత్మలున్నారు! ఆత్మ అవినాశి, జీవము (శరీరము) ద్వారా పాత్రను అభినయిస్తుంది. ఆత్మలందరూ డ్రామాలోని పాత్రధారులే, ఆత్మల నివాసస్థానము బ్రహ్మాండము, అది ఆత్మల ఇల్లు. అచ్చట ఆత్మ గ్రుడ్డు వలే కనిపిస్తుంది. అచ్చట బ్రహ్మాండములో ఆత్మలు నివసించే స్థానమున్నది. ప్రతి విషయాన్ని బాగా అర్థము చేసుకోవాలి. ఒకవేళ అర్థము కాలేదంటే, వింటూ ఉన్నట్లైతే ముందు ముందు మీరే తెలుసుకుంటారు. వదిలి వేసారంటే ఏమియు అర్థము చేసుకోలేరు. ఈ పాత ప్రపంచము సమాప్తమై నూతన ప్రపంచము స్థాపన అవుతుందని పిల్లలకు తెలుసు. నిన్న మీరు విశ్వాధికారులుగా ఉండేవారు, ఇప్పుడు మరలా విశ్వాధికారులుగా అగుటకు వచ్చారని తండ్రి చెప్తారు. బాబా మిమ్ములను ఎలాంటి అధికారులుగా చేస్తున్నారంటే దానిని మీ నుండి ఎవ్వరూ లాక్కోలేరు..... అని పాట కూడా ఉన్నది కదా. భూమ్మాకాశములు మొదలగు వాటి పైన మన అధికారము ఉంటుంది. ఈ ప్రపంచములో ఏమేమి ఉన్నాయో చూడండి. అందురూ స్వార్థము కలిగిన సాధీలు(సహచరులు). అచ్చట అలా ఉండదు. ఈ ధనము సంపద అంతయు మీకు ఇచ్చి వెళ్తున్నాను. దీనిని మంచి లీతిగా సంభాషించండి అని పిల్లలకు లౌకిక తండ్రి చెప్తారు. అలాగే బేహద్ తండ్రి కూడా చెప్తారు - మీకు ధనము సంపద అంతా ఇస్తాను. మమ్ములను పావన ప్రపంచానికి తీసుకెళ్ళండిని మీరు నన్ను పిలిచారు. కనుక తప్పక పావనముగా చేసి విశ్వాధికారులుగా తయారు చేస్తాను. తండ్రి ఎంతో యుక్తిగా తెలియజేస్తున్నారు. దీని పేరే సహజ జ్ఞానము, సహజ యోగము, ఒక్క సెకండులో

ముక్తి - జీవన్ముక్తి లభిస్తుంది. ఇప్పుడు మీరు ఎంతో విశాలబుద్ధి కలవారిగా అయ్యారు. మేము అనంతమైన తండ్రి ద్వారా చదువుతున్నామనే చింతన జరుగుతూ ఉండాలి. మనము మన కొరకే రాజ్య స్థాపన చేస్తున్నాము, కనుక అందులో మనము ఉన్నత పదవిని ఎందుకు పొందుకోరాదు? తక్కువ పదవి ఎందుకు పొందుకోవాలి? రాజధాని స్థాపన అవుతుంది. అందులో కూడా పదవులుంటాయి కదా. దాసదాసీలు అనేక మంది ఉంటారు. వారు కూడా చాలా సుఖము పొందుకుంటారు. రాజుల జతలోనే భవనాలలో ఉంటారు. పిల్లలు మొదలైన వారిని సంభాళన చేస్తూ ఉంటారు, ఎంతో సుఖముగా ఉంటారు. దాసదాసీలని పేరుకు మాత్రమే, రాజా - రాణులు ఏమి తింటారో అదే దాసదాసీలు కూడా తింటారు కాని అదే భోజనము ప్రజలకు లభించదు. దాసదాసీలకు కూడా చాలా గౌరవముంటుంది. కాని వారిలో కూడా నంబరువారుగా ఉంటారు. పిల్లలైన మీరు విశ్వాభికారులుగా అవుతారు. ఇక్కడ కూడా రాజుల వద్ద దాసదాసీలుంటారు. రాజకుమారుల సభ జరిగినప్పుడు, పరస్పరము ఒకరినొకరు కలిసినప్పుడు పూర్తి శృంగరింపబడి కిరీటము మొదలైనవాటితో అలంకృతులై ఉంటారు. మరలా వారిలో కూడా నంబరువారిగా పెద్ద శోభాయమానమైన సభ నడుస్తుంది. అందులో రాణులు కూర్చోరు. వారు పరదా వెనుక ఉంటారు. ఈ విషయములన్నియు తండ్రి తెలియజేశారు. వారిని మీరు ప్రాణదాత అని జీవన దానమును ఇచ్చేవారని కూడా అంటారు. క్షణక్షణము శరీరమును వదలుట నుండి రక్షించారు. అక్కడ మరణమును గురించిన చింత ఉండదు. ఇచ్చట ఎంత చింత ఉంటుంది! ఏదైనా కొద్దిగా జరిగినా ఎక్కడ మరణిస్తామో అని డాక్టర్‌ను పిలుస్తారు. అచ్చట భయపడే మాటే ఉండదు. మీరు మృత్యువు పై విజయమును పొందుకుంటారు. కనుక ఎంత నష్టం ఉండాలి. చదివించే వారిని ప్రతి చేసినా అది కూడా ప్రృతియాత్ర అవుతుంది. తండ్రి-టీచరు-సద్గురువును ప్రతి చేసినప్పటికీ, ఎంత శ్రీమతానుసారముగా నడుస్తారో అంత మనసా - వాచా - కర్మణా పావనమౌతారు. బుద్ధిలో సోదరులు అని తెలుసుకున్నప్పుడే ఇది సాధ్యమవుతుంది. సోదరీ సోదరులు అని భావించిననూ ఛీ - ఛీగా అవుతారు. అన్నింటికంటే ఎక్కువగా మోసము చేసేది కళ్ళు, కనుక తండ్రి మనకు మూడవ నేత్రము ఇచ్చారు. స్వయమును ఆత్మ అని తెలుసుకొని సోదరాత్మను చూడండి. దీనినే జ్ఞాన మూడవ నేత్రమని చెప్పారు. సోదరీ-సోదర దృష్టి కూడా ఫెయిల్ అయినప్పుడు మరో ఉపాయము కూడా వెల్లడించబడుతుంది - పరస్పరములో సోదరులు అని భావించండి. అయితే ఇందులో చాలా శ్రమ ఉన్నది. సబ్జెక్టులు ఉంటాయి కదా. ఒక్కొక్కటి చాలా కష్టమైన సబ్జెక్టులుగా ఉంటాయి. ఇది చదువు. ఇందులో కూడా శ్రేష్టమైన సబ్జెక్టు - మీరు ఎవ్వరి నామ రూపములలోనూ చిక్కుకోరాదు. ఇది చాలా పెద్ద పరీక్ష. విశ్వాభికారులుగా కావాలి. భాయి - భాయి అని భావించుటే ముఖ్యమైన విషయమని తండ్రి చెప్తున్నారు. కనుక పిల్లలు ఇంత గొప్ప పురుషార్థము చేయాలి. కాని నడుస్తూ నడుస్తూ కొందరు ద్రోహులుగా కూడా అవుతారు. ఇక్కడ కూడా అలా జరుగుతుంది. మంచి మంచి పిల్లలను మాయ తనవారిగా చేసుకుంటుంది. అప్పుడే నాకు దూరమై విడాకులు కూడా ఇచ్చేస్తారని తండ్రి చెప్తున్నారు. తండ్రి, పిల్లల మధ్యలో దూరమగుట, పతి - పత్నుల మధ్యలో విడాకులుంటాయి. నాకు రెండూ లభిస్తాయని తండ్రి చెప్తున్నారు. మంచి-మంచి పిల్లలు కూడా విడాకులు ఇచ్చి రావణుని వారిగా తయారవుతారు. ఇది అద్భుతమైన ఆట కదా. మాయ చేయలేనిదేముంది? తండ్రి చెప్తున్నారు - మాయ చాలా కఠినమైనది. గజమును మొసలి పట్టుకున్నదని



గాయనము కూడా ఉన్నది. చాలా అజాగ్రత్తగా ఉంటారు. తప్పులు చేస్తారు. బాబాకు అవిధేయులుగా అవుతే మాయ పచ్చిగా తినేస్తుంది. మాయ ఎటువంటిదంటే కొందరి ఒక్కసారిగా పట్టుకుంటుంది. అచ్చా!

**పిల్లలకు ఎంతగా వినిపించాను. ఇంకా ఎంత వినిపించాలి!!** ముఖ్యమైన విషయము బాబా (ఆల్ట్), ఉదయమే లేచి ఆల్ట్ (భగవంతుడి) ను స్మృతి చేయమని ముసల్తానులు కూడా చెప్తారు. అమృతవేళ నిదురించే సమయము కాదు. ఈ ఉపాయము ద్వారానే వికర్మలు వినాశనమవుతాయి. ఇక ఏ ఇతర ఉపాయము లేదు. బాబా పిల్లలైన మీకు ఎంత విశ్వాసపాత్రులుగా ఉంటారు! మిమ్ములను ఎప్పుడూ కూడా వదలరు. మిమ్ములను సరిదిద్ది జతలో తీసుకెళ్ళుటకే తండ్రి వచ్చారు. స్మృతియాత్ర ద్వారా మాత్రమే మీరు సత్యప్రధానులుగా అవుతారు. ఆ వైపు జమ అవుతూ పోతుంది. తండ్రి చెప్తున్నారు - ఎంత స్మృతి చేస్తున్నాను, ఎంత సర్వీసు చేస్తున్నాను అని లెక్కాచారము తెలిపే చిట్టా ఉంచుకోండి. వ్యాపారస్థులు కూడా నష్టమును గమనిస్తూ ఉంటారు, అందుకే జాగ్రత్తగా ఉంటారు. నష్టపడరాదు. కల్వకల్పాంతరాలకు నష్టము కలుగుతుంది. మంచిది.

మధురాతి మధురమైన అపూర్వ పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్తే.

#### ధారణ కొరకు ముఖ్య సారము

1. మనసా-వాచా-కర్మణా పావనముగా కావాలి, బుద్ధిలో వికారి సంకల్పాలు కూడా రాకూడదు. దాని కొరకు ఆత్మలు పరస్పరము నోదరులమని అభ్యాసము చేయాలి. ఎవరి నామరూపములలోనూ చిక్కుకోరాదు.
2. బాబా ఎలా విశ్వాసపాత్రులో, పిల్లలను సరిదిద్ది ఎలా జతలో తీసుకెళ్తారో అలా మీరు కూడా విశ్వాసపాత్రులుగా ఉండాలి. ఎప్పుడూ కూడా విడిపోవుట కాని, విడకులు కాని ఇవ్వరాదు.

**వరదానము:-** “బాబా తోడుగా ఉంటూ ఉంటూ వారి సమానముగా

**తయారయ్యేటటువంటి సర్వ ఆకర్షణల ప్రభావము నుండి ముక్తులవ్వండి”**

ఎక్కడ తండ్రి తలంపు అంటే బాబాగారి జత ఉన్నదో అక్కడ దేహాభిమానము ఉత్తన్నము కాదు. బాబాగారి తోడు వలన ప్రాపంచిక వికారి ప్రకంపనల లేక ఆకర్షణల ప్రభావము నుండి దూరమైపోతారు. ఇలా జతలో ఉండేవారు జతలో ఉంటూ ఉంటూ తండ్రి సమానమైపోతారు. ఎలా తండ్రి శ్రేష్ఠి శ్రేష్ఠమైనవారో అలా పిల్లల స్థితి కూడా శ్రేష్ఠమైపోతుంది. క్రింది విషయములేవియు వారి పై తమ ప్రభావమును వేయజాలవు.

**సెలెగ్న్:-** “మనోబుద్ధులు నియంత్రణలో ఉంటే అశరీరిగా కావడము సహజమైపోతుంది”